

मोदी गाउँपालिकाको गाउँसभामा २०८१ अषाढ १० गते
उपाध्यक्ष श्री विमल लामिछानेले
प्रस्तुत गर्नु भएको



आर्थिक वर्ष २०८१/८२ को
बजेट बक्तव्य



मोदी गाउँपालिका
गाउँ कार्यपालिकाको कार्यालय
पातिचौर, पर्वत

**श्रद्धेय गाउँसभाका अध्यक्ष महोदय,
गाउँ सभाका आदरणीय सदस्यज्यूहरू,**

मोदी गाउँपालिकाको गरिमामय गाउँ सभाको १५ औं अधिवेशन अर्थात् बजेट अधिवेशनमा हामी उपस्थित भइरहेका छौं, यस गरिमामय सभामा उपस्थित सम्पूर्णमा हार्दिक स्वागत तथा न्यानो अभिवादन व्यक्त गर्न चाहन्छु । म यहाँ हरूको बिचमा एकिकृत बजेट तथा योजना तर्जुमा समितिको संयोजक तथा मोदी गाउँपालिका उपाध्यक्षको हैसियतमा आर्थिक वर्ष २०८१/०८२ को विस्तृत बजेट प्रस्तुत गर्न यहाँहरूको माझमा उपस्थित भएको छु ।

यस महत्त्वपूर्ण अवसरमा संघिय लोकतान्त्रिक गणतन्त्र स्थापनाका लागी जीवन उत्सर्ग गर्नुहुने सम्पूर्ण ज्ञात अज्ञात सहिदहरू, न्याय र समानता, रास्ट्रिय स्वाभिमान, रास्ट्रिय अखण्डता, रास्ट्रिय एकता र रास्ट्रिय स्वाधिनताका लागी जीवन पर्यन्त अविचलित लडाई लड्ने सम्पूर्ण अग्रज योद्धाहरु प्रति शिर झुकाएर सम्मान प्रकट गर्दै नेपाली समाजको रुपान्तरणमा उहाँहरूले पुराएको योगदान र बलिदानको उच्च प्रशंसा गर्दै यस गरिमामय सभामा स्मरण गर्न चाहन्छु ।

श्रद्धेय सभाध्यक्ष महोदय,

नेपालको संबिधान २०७२ ले अङ्गीकार गरेको संघियता र राज्यको पुनर्संरचना बमोजिम स्थापना भएको मोदी गाउँपालिकाको संरचनागत, संस्थागत र समग्र बिकासको लागि महत्त्वपूर्ण भूमिका निर्वाह गर्नुहुने संस्थापक अध्यक्ष प्रेम शर्मा पौडेल, उपाध्यक्ष सेती महत लगायत तत्कालिन सम्पूर्ण जनप्रतिनिधि, एवम् रास्ट्र सेवक कर्मचारीहरु प्रति आभार प्रकट गर्दै उहाँहरूको योगदानको मुक्तकण्ठले प्रसंशा गर्न चाहन्छु र यो गरिमामय सभामा धन्यवाद व्यक्त गर्न चाहन्छु ।

श्रद्धेय सभाध्यक्ष महोदय

स्थानीय तहको दोश्रो निर्वाचन पश्चात जनप्रतिनिधिको रुपमा निर्वाचित भएर २ वर्ष बिताइसकेका छौं । २ वर्ष काम गर्नका लागि प्रयास समय त पक्कै पनि होइन तर अनुभव र सिकाइका लागि यो दुइ वर्ष असाध्यै महत्त्वपूर्ण रह्यो भन्ने बिश्वास लिएको छु । सिमित साधन स्रोत, कतिपय कानुनी जटिलता र अन्योलताका बीच मोदी बासि जनताको सेवामा अहोरात्र खट्नुहुने सम्पूर्ण जनप्रतिनिधि ज्युहरु र रास्ट्रसेवक कर्मचारी साथीहरु प्रति पुन धन्यवाद एवंम् आभार प्रकट गर्न चाहन्छु ।

श्रद्धेय सभाध्यक्ष महोदय

गाउँ सभाका आदरणीय सदस्यज्यूहरू,

नेपालको संविधान २०७२ ले परिकल्पना गरेको संघिय लोकतान्त्रिक गणतन्त्रात्मक शासन व्यवस्थाको माध्यम द्वारा सुशासन, विकास, र समृद्धि हासिल गर्न स्थानीय स्तरमा उपलब्ध साधन र स्रोतलाई अधिकतम परिचालन गरि सामाजिक न्याय सहितको समृद्ध र आत्मनिर्भर मोदी गाउँपालिका निर्माणमा सहयोग पुगोस भन्ने उद्देश्य सहित बजेट तर्जुमाको अधिकतम प्रयास गरेको छु । स्थानीय सरकारलाई आत्मनिर्भर गराउनको लागि कर र सेवा शुल्कका दायरालाई फराकिलो बनाउदै, स्थानीय स्तरमा उपलब्ध साधन स्रोतको बैज्ञानिक र ब्यबहारिक प्रयोग बाट उत्पादन र उपलब्धिमुलक क्षेत्रमा खर्च गर्दै सरल, गुणस्तरीय, जनमुखी र नतिजामुखी सेवा प्रवाह लाई केन्द्रबिन्दुमा राखि उत्पादन र उत्पादकत्व वृद्धिका साथै रोजगारीको प्रबर्धन गरी पालिका बासीलाई शिक्षा, स्वास्थ्य, कृषि, पर्यटन, उद्धमशिलाताका माध्यम बाट रोजगार प्रबर्धनमा विशेष जोड दिदै आर्थिक बर्ष २०८१/२०८२ को अनुमानित बार्षिक बजेट तथा कार्यक्रम प्रस्तुत गर्न चाहन्छु ।

श्रद्धेय सभाध्यक्ष महोदय,

गाउँ सभाका आदरणीय सदस्यज्यूहरू,

अब म मोदी गाउँपालिकाको आर्थिक बर्ष २०८१/०८२ को बार्षिक बजेट तथा कार्यक्रम प्रस्तुत गर्नु पूर्व यस गाउँपालिकाको उद्देश्य र बजेटका प्राथमिकताका आधारहरू प्रस्तुत गर्न चाहन्छु ।

उद्देश्य :-

- पालिकाको सबलीकरण र संस्थागत सुदृढिकरण गर्ने
- स्रोत र साधनलाई सन्तुलित र समन्यायिक ढङ्गले परिचालन गरि पालिका भित्रको आर्थिक असमानता र गरिबीलाई न्यूनीकरण गर्ने
- कृषि, पर्यटन र लघु उद्धम मार्फत उत्पादन र उत्पादकत्व वृद्धि गर्दै रोजगारीको अवसर सृजना गर्ने
- पालिका भित्र संचालित सबै बिधालयहरूमा गुणस्तरीय शिक्षाको सुनिश्चितता गर्न शिक्षालाई सुचना/प्रबिधि मैत्री बनाउदै प्राबिधिक शिक्षा र आवासीय बिधालयमा जोड दिने
- आधारभूत स्वास्थ्य सेवालाई थप सर्वसुलभ र गुणस्तरीय बनाउदै सबै पालिकाबासीको पहुँच अभिवृद्धि गर्ने
- बालमैत्री पालिका निर्माण गर्ने
- समाजमा बिधमान सबै खाले विभेदको अन्त्य गर्नका लागि बिशेष कार्यक्रम संचालन गर्ने
- प्राकृतिक स्रोतको संरक्षण, सम्बर्द्धन र उपयोग गर्ने
- निजि क्षेत्र संगको सहकार्यमा रोजगारी सिर्जना गर्ने
- सार्वजनिक सेवा प्रवाहलाई जनमुखी र प्रभावकारी बनाउने
- सरकारी खर्चमा मितव्ययीता अपनाउने र आर्थिक अनुशासन कायम गर्ने,

श्रद्धेय सभाध्यक्ष महोदय,

माथि उल्लेखित उद्देश्यहरू पुरा गर्नका लागि आगामी आर्थिक वर्षको बजेट तर्जुमा गर्दा निम्न विषयहरूलाई प्राथमिकतामा राखेको छु ।

- गुणस्तरीय एवं प्रविधिमैत्री शिक्षा
- सर्वसुलभ स्वास्थ्य सेवा
- कृषि क्षेत्रको रूपान्तरण र व्यवसायीकरण
- भौतिक पूर्वाधार र सामाजिक क्षेत्रको विकास
- वातावरण संरक्षण र विपद ब्यबस्थापन
- पर्यटन प्रबर्धन
- उद्धमशिलाताको विकास,सामाजिक समावेशीकरण तथा लैङ्गिक उत्तरदायित्व
- रोजगारीको सिर्जना
- सार्वजनिक सेवा प्रवाह
- सूचना र प्रविधि
- स्थानीय माग
- कार्यपालिका,वडा समिती र विषयगत समितीका निर्णय एवं सिफारिस

श्रद्धेय सभाध्यक्ष महोदय,

अब म,मोदी गाउँपालिकाको आगामी आर्थिक वर्ष २०८१/८२ को बजेट तर्जुमाको क्रममा लिइएका प्रमुख आधारहरू यस सभा समक्ष प्रस्तुत गर्न चाहन्छु ।

- नेपालको संबिधान,२०७२
- स्थानीय सरकार संचालन ऐन,२०७४
- रास्ट्रिय प्राकृतिक स्रोत तथा वित्त आयोग ऐन,२०७४
- अन्तरसरकारी वित्त ब्यबस्थापन ऐन,२०७४
- दिगो बिकासका लक्ष्यहरू
- पन्ध्रौँ आवधिक योजना तथा सोह्रौँ योजनाको आधारपत्र
- संघिय सरकार र प्रदेश सरकारको नीति,कार्यक्रम र बजेट
- संघिय तथा प्रदेश सरकार बाट प्राप्त वित्तीय हस्तान्तरणसम्बन्धि मार्गदर्शन
- संघिय तथा प्रदेश सरकार बाट विभिन्न समयमा जारी भएका परिपत्रहरू
- स्थानीय तहको योजना तथा बजेट तर्जुमा दिग्दर्शन-२०७४
- मोदी गाउँपालिकाको आवधिक योजना
- कार्यपालिका बाट गठित विभिन्न विषयगत समितीहरू बाट प्राप्त सुझावहरू
- नागरिक स्तर बाट प्राप्त सुझावहरू

- विभिन्न साझेदार संघ संस्थाहरु संग भएका सहकार्यको प्रतिबद्धता
- गाउँपालिकाको आन्तरिक स्रोत साधन र परिचालनको अवस्था

श्रद्धेय सभाध्यक्ष महोदय,

अब म राजस्व परामर्श समिती,स्रोत अनुमान तथा बजेट सिमा निर्धारण समिती र बजेट तथा कार्यक्रम तर्जुमा समितीको सिफारिसका आधारमा आर्थिक बर्ष २०८१/०८२ को लागि आय र व्ययको अनुमान प्रस्तुत गर्न चाहन्छु ।

क्र.स	आय	बजेट	अक्षरूपी
१.	वित्तीय समानीकरण (संघिय सरकार)	९,६०,०००००/-	नौ करोड साठी लाख
२.	वित्तीय समानीकरण (प्रदेश सरकार)	१,१५,६९,०००/-	एक करोड पन्ध्र लाख उनन्सत्तरी हजार
३.	राजस्व बाँडफाँड (संघिय सरकार)	७,३५,५७,४२४/-	सात करोड पैतिस लाख सन्ताउन्न हजार चार सय चौबिस रुपैया
४.	राजस्व बाँडफाँड (प्रदेश सरकार)	१,१५,६९,०००/-	एक करोड पन्ध्र लाख उनन्सत्तरी हजार
५.	समपुरक अनुदान (संघिय सरकार) क.रति नहर सिंचाई:- १,३५,००,०००/- ख. गंगटे गोतामेथर जाने मो.बा:- १,५०,००,०००/-	२,८५,००,०००/-	दुई करोड पचासी लाख
६.	समपुरक अनुदान (प्रदेश सरकार) (देउपुर-ठुलीपोखरी-पूर्णगाउँ-लाङ्दी घुरुङ्गा सडक स्तरउन्नति)	६०,००,०००/-	साठी लाख
७.	विशेष अनुदान (प्रदेश सरकार)	४०,००,०००/-	चालिस लाख
८.	आन्तरिक राजस्व	४,३४,६५,८७३/-	चार करोस चौत्तिस लाख पैसस्ठी हजार आठ सय तिरहत्तर रुपैयाँ
९.	रोयल्टी	१,६६,०७,२५३/-	एक करोड छैसट्टी लाख सात हजार दुइ सय तिरपन्न रुपैया
१०.	सशर्त अनुदान	२९,९१,१९,५००/-	उनन्तिस करोड एकानब्बे लाख उन्नाइस हजार पाच सय रुपैयाँ

कुल आय	५८,४९,८८,०५०/-	अन्ठाउन्न करोड उनन्पचास लाख अठासी हजार पचास रुपैयाँ
--------	----------------	---

आ.व २०८१/०८२ का लागि आय तर्फ निम्नानुसार स्रोत अनुमान गरेको छु ।

श्रदेय सभाध्यक्ष महोदय,

अब म आर्थिक वर्ष २०८१/०८२ को कुल बजेट ५८,४९,८८,०५०/- (अन्ठाउन्न करोड उनन्पचास लाख अठासी हजार पचास रुपैयाँ) को स्रोत अनुमान बाट ससर्त अनुदान, समपुरक अनुदान र विशेष अनुदानलाई यथावत राखि अन्य आय स्रोत बाट अनुमानित २४,७३,६८,५५०/- लाइ आधार मानि चालु र पूँजीगत खर्चको विस्तृत विवरण प्रस्तुत गर्न चाहन्छु । आगामी आ.व. २०८१/०८२ मा चालु खर्च तर्फ रु ८,४९,४४,०००/ (आठ करोड उनान्पचास चवालिस हजार) तथा पुजीगत तर्फ रु १६,२४,२४,५५०/- (सोह करोड चौबिस लाख चौबिस हजार पाच सय पचास) विनियोजन गरेको छु ।

अब म क्षेत्रगत रुपमा बजेटको विनियोजन प्रस्तुत गर्न चाहन्छु ।

सामाजिक बिकास

शिक्षा-

- शिक्षालाई सिप र सीपलाई श्रम संग जोड्दै लैजानको लागि कृषि उत्पादनमा आधारित पढ्दै कमाउदै कार्यक्रमलाई निरन्तरता दिएको छु ।
- पालिका अनुदान दरबन्दीमा कार्यरत शिक्षकहरुको तलब भत्ताको लागि रु ५० लाख विनियोजन गरेको छु ।
- बाल कक्षा शिक्षक र बिधालय कर्मचारी तथा सिकाइ केन्द्रका सहजकर्ताहरुको थप तलबको लागि रु १ करोड २० लाख विनियोजन गरेको छु ।
- हाम्रो मोदी पाठ्यपुस्तक निर्माण तथा छपाईको लागी रु १० लाख विनियोजन गरेको छु ।
- आधारभूत शिक्षा परिक्षा केन्द्र संचालन तथा वार्षिक परिक्षा अनुदानको लागी रु ५ लाख विनियोजन गरेको छु ।
- विधार्थीहरुको मानसिक तथा शारिरिक बिकासको लागि संचालन हुने अतिरिक्त शैक्षिक क्रियाकलाप संचालनको लागि रु ५ लाख विनियोजन गरेको छु ।
- बाल मैत्री घोषणा भएका वडा अन्तर्गतका बिधालयमा सम्पूर्ण विधार्थीहरुको दिवा खाजा कार्यक्रमका लागि थप १२ लाख विनियोजन गरेको छु ।
- विधार्थी संख्याको आधारमा पालिकाको तर्फ बाट थप बिधालय संचालन तथा ब्यबस्थापन खर्चको लागि रु ४ लाख विनियोजन गरेको छु ।
- बालबालिका तथा युवा बर्गको शारीरिक, मानसिक र बौद्धिक बिकासको लागी बिधालय स्काउट कार्यक्रम संचालन गरिनेछ। जसका लागि रु ३ लाख विनियोजन गरेको छु ।

- आवासीय बिधालय बिकासलाई निरन्तरता दिदै सिकाइ उपलब्धि वृद्धि गर्ने कार्यक्रमका लागि रु १५ लाख बिनियोजन गरेको छु ।
- पालिकाको एक मात्र नव जागृत बहुमुखी क्याम्पसमा नयाँ भर्ना हुने बिधार्थीहरूलाई प्रोत्साहन गर्न छात्रवृत्ति कार्यक्रमको लागि आवश्यक बजेट बिनियोजन गरेको छु ।

स्वास्थ्य:-

- मोदी गाउँपालिका बासिको स्वास्थ्य सेवाको लागि गाउँपालिका स्तरीय आधारभूत अस्पताल संचालनमा ल्याइनेछ जसका रु ८० लाख बिनियोजन गरेको छु ।
- पालिका भित्रका सम्पूर्ण स्वास्थ्य चौकी र सामुदायिक स्वास्थ्य इकाईलाई आवश्यक पर्ने औषधि तथा उपकरण खरिद गर्नका लागि १५ लाख बिनियोजन गरेको छु ।
- मोदी गाउँपालिकामा बिगत बर्षहरूमा पनि संचालन हुदै आएको सुत्केरी संग अध्यक्ष कार्यक्रमलाई निरन्तरता दिएको छु ।
- मोदी गाउँपालिकामा कार्यरत बिमा दर्ता सहयोगीहरूको लजिस्टिक ब्यबस्थापनका लागि आवश्यक बजेटको व्यवस्था गरेको छु ।
- जिभाय नेपाल संगको साझेदारीमा संचालन हुदै आएको मुख स्वास्थ्य कार्यक्रमलाई निरन्तरता दिएको छु । साथै यस बर्ष मोदी-०५ बाजुङ्ग स्वास्थ्य चौकीमा दन्त क्लिनिक स्थापनाको लागि रु ३ लाख बिनियोजन गरेको छु ।
- स्वास्थ्य क्षेत्रको मेरुदण्डको रुपमा रहेका स्वास्थ्य स्वयमसेविकाहरूलाई स्वास्थ्य विमा गर्नका लागि आवश्यक रकम बिनियोजन गरेको छु ।
- समाजमा सुसुप्त रुपमा रहेको नसर्ने रोगको स्क्रिनङ्ग गर्नका लागि बजेट बिनियोजन गरेको छु ।
- आयुर्बेद तथा प्राकृतिक चिकित्सा शिबिर संचालन तथा औषधि खरिद गर्नका लागि ५ लाख बिनियोजन गरेको छु ।

युवा तथा खेलकुद

खेलकुद मार्फत खेल प्रतिभाको बिकास गर्न अध्यक्ष कप तथा रास्ट्रपति रनिङ्ग शिल्ड कार्यक्रम संचालन गरिनेछ । जसका लागि रु १५, लाख बिनियोजन गरेको छु ।

● लैङ्गिक समानता तथा सामाजिक समावेशीकरण-

सामाजिक विभेदका कारण आर्थिक तथा सामाजिक रुपमा पछाडी परेका बर्ग, लिङ्ग, समुदाय र लक्षित बर्गलाई मुलप्रवाहिकरण गर्न पालिकामा समतामूलक कार्यक्रमहरू संचालन गरिनेछ । जसका लागि रु १५ लाख बिनियोजन गरेको छु ।

उत्पीडित समुदाय र महिला दिदीबहिनीहरूको उद्धमशिलता, आयआर्जन, सिप बिकास र नेतृत्व बिकास कार्यक्रमका लागि आवश्यक बजेटको ब्यबस्था गरेको छु ।

जेष्ठ नागरिक तथा अपाङ्गता भएका व्यक्तिहरुका लागि प्रवर्धनात्मक कार्यक्रमहरु संचालन गर्न बजेट बिनियोजन गरेको छु ।

अध्यक्ष संग दिदीबहिनी र युवा संग उपाध्यक्ष कार्यक्रमलाई निरन्तरता दिएको छु ।

श्रदेय अध्यक्ष महोदय

गाउँसभाका सदस्यज्युहरु

आर्थिक बिकास:-

● कृषि तथा पशु-

कृषि तर्फ उत्पादनमा आधारित अनुदानको लागि रु १० लाख बिनियोजन गरेको छु ।

पालिका स्तरीय कोल्ड रुम ब्यबस्थापन तथा संचालनको लागि रु ३ लाख बिनियोजन गरेको छु

● विउ-विजन,बिषादी खरिद तथा वितरण कार्यलाई निरन्तरता दिएको छु ।

● अनुदानमा सुन्तलाको बिरुवा वितरण कार्यक्रमलाई आवश्यक बजेट बिनियोजन गरेको छु ।

● दुध ढुवानी अनुदान कार्यक्रमलाई रु १० लाख बिनियोजन गरेको छु ।

● रेविज रोग नियन्त्रण कार्यक्रमको लागि आवश्यक बजेटको ब्यबस्था गरेको छु ।

● पशुहरुमा देखिने बाझोपन निवारणको लागि शिविर संचालन गर्न आवश्यक बजेट बिनियोजन गरेको छु ।

● पालिका स्तरीय पशु ल्याब ब्यबस्थापन तथा निशुल्क पशु औषधि वितरणको लागि ९ लाख बिनियोजन गरेको छु ।

लघु उद्धम

नयाँ लघु उद्धमी सिर्जना,सामाजिक परिचालन,उद्धमशिलता तथा सिप बिकास तालिम र प्रबिधि हस्तान्तरण कार्यक्रमका लागि एकमुस्त रु ४ लाख ५० हजार बिनियोजन गरेको छु ।

बास निगालाको सामाग्री निर्माण गर्ने उद्योग स्थापनाको लागि रु ३ लाख ५० हजार बिनियोजन गरेको छु ।

होमस्टे ब्यबस्थापन तालिमका लागि रु २ लाख बिनियोजन गरेको छु ।

पूर्वाधार बिकास:-

● चालु आ.व मा योजना सम्झौता भई कार्य सम्पन्न भएका तर भुक्तानी बाकी रहेका योजनाहरुको भुक्तानीका लागि रु २ करोड ८८ लाख ९४ हजार ८ सय रुपैया बिनियोजन गरेको छु ।

● संघिय सरकार र गण्डकी प्रदेश सरकार संगको साझेदारीका लागि समपुरक कोष मार्फत रु १ करोड ९० लाख बिनियोजन गरेको छु ।

● मोदी गाउँपालिकाको प्रशासकीय भवन निर्माणको बाकी भुक्तानी आर्थिक बर्ष २०८१/०८२ मा हुने गरी रु १ करोड ३५ लाख बिनियोजन गरेको छु ।

- महेन्द्र शिखरी माध्यमिक विद्यालय भवन निर्माणमा अपुग हुन आएको रकम रु ४५ लाख विनियोजन गरेको छु ।
- मोदी गाउँपालिका वडा नं-०७ राम्जामा निर्माणाधीन आयुर्वेद औषधालय भवन निर्माणको लागी रु ३३ लाख विनियोजन गरेको छु ।
- गाउँपालिकाको प्रशासकीय भवन आउने बाटो ढलानको लागी रु १२ लाख विनियोजन गरेको छु ।
- आकस्मिक सडक सरसफाई तथा मर्मत सम्भार कार्यक्रमको लागी रु १६ लाख विनियोजन गरेको छु ।
- विभिन्न सरकारी गैरसरकारी संस्था तथा उपभोक्ताहरु संग साझेदारी गरि बिकास कार्यक्रम संचालन गर्न रु २० लाख विनियोजन गरेको छु ।
- वडागत योजना तथा कार्यक्रमहरुका लागि एकमुस्ट रु १ करोड ३० लाख विनियोजन गरेको छु ।
- प्रधानमन्त्री रोजगार कार्यक्रम संग साझेदारीको लागि रु ५ लाख विनियोजन गरेको छु ।
- मोदी गाउँपालिका अन्तर्गत वडा-०५ बाजुङ्ग पातिचौर, वडा नं-०२ देउपुर पातिचौर र वडा नं-०६ तिलाहार डिमुवा खानेपानी सहलगानीको लागि रु-२५ लाख विनियोजन गरेको छु ।

नेपाल रेडक्रस सोसाइटी कास्की शाखा संगको साझेदारीमा मोदी -०६ ठानामा संचालन हुने ठाना खानेपानी आयोजना संचालनको लागी रु १० लाख विनियोजन गरेको छु ।

वन, वातावरण तथा विपद ब्यबस्थापन:-

बढ्दो जलवायु परिवर्तन र यसको प्रभाव बारे जनचेतना अभिवृद्धि गर्न जनचेतनामुलक कार्यक्रमहरु संचालन गरिनेछ । जसका लागी आवश्यक बजेट विनियोजन गरेको छु ।

विपद तथा प्रकोप ब्यबस्थापनका लागि स्थानीय स्तरमा क्रियाशील नेपाल रेडक्रस सोसाइटी, नेपाल स्काउट, युवा क्लब, टोल बिकास संस्था विभिन्न स्वयमसेवी संगठन, विभिन्न राजनीतिक दल तथा सुरक्षा निकायहरु संगको सहकार्यलाई समन्वयात्मक बनाइनेछ । समग्रमा वन, वातावरण तथा विपद ब्यबस्थापन कोषका लागि एकमुस्ट रु ३५ लाख विनियोजन गरेको छु ।

विपद तथा प्रकोपजन्य घटनाका कारण भएको मानवीय तथा भौतिक क्षतिमा सहायता प्रदान गर्न रु ३० लाख रुपैया विनियोजन गरेको छु ।

गाउँपालिकाको फोहोर ब्यबस्थापन तथा सरसफाईका लागि रु ४ लाख ५० हजार विनियोजन गरेको छु ।

संस्थागत विकास,सेवा प्रवाह तथा सुशासन:-

- मोदी गाउँपालिकाको सबलीकरण,संस्थागत सुदृढिकरण र सुशासन प्रवर्धनका लागि विभिन्न नीति अवलम्बन गरिनेछ । जनताले प्रत्यक्ष सरोकार राख्ने सेवा प्रवाहलाई छिटो,छरितो,चुस्त,दुरुस्त,प्रभावकारी र जनमुखी बनाउन मोदी गाउँपालिकाको संस्थागत विकास गर्न रु ३ लाख बिनियोजन गरेको छु ।
- सेवा प्रवाह, योजना र कार्यक्रमको प्रभावकारिता परिक्षणको लागि सार्वजनिक सुनुवाई तथा सामाजिक परिक्षण अनिवार्य गरिनेछ । यसका लागि रु ४ लाख बजेट बिनियोजन गरेको छु ।
- मोदी गाउँपालिकाको राजस्व संकलन कार्यलाई प्रबिधि मैत्री बनाइनेछ,यसका लागी कर्मचारीहरुको क्षमता एवं दक्षता विकासका लागि आवश्यक बजेट बिनियोजन गरेको छु ।
- मोदी गाउँपालिकामा आवश्यक कर्मचारी दरबन्दीको बस्तुगत पहिचानका लागि O&M गरि लागु गरिनेछ । सो कार्यका लागी रु ३ लाख बिनियोजन गरेको छु ।
- उच्च मनोबल सहितका कर्मचारीहरु बाट मात्रै प्रभावकारी कार्यसम्पादन हुन सक्दछ भन्ने मान्यतालाई आत्मसाथ गर्दै कार्यसम्पादनका आधारमा कर्मचारीहरुलाई पुरस्कृत गर्न आवश्यक बजेटको ब्यबस्था गरेको छु । कर्मचारीहरुको दिगो विकास र हितको लागी रु. ५ लाख बराबरको कर्मचारी कल्याण कोषको स्थापना गरेको छु ।

न्यायिक समिती:-

न्यायिक सेवा सरल,सहज र छरितो बनाउन प्रदेश सरकार संगको समन्वयमा न्यायिक सहजकर्ता ब्यबस्थापनको लागी आवश्यक बजेटको ब्यबस्था गरेको छु ।

कानुनी साक्षात्कारका लागि बिधालय र बस्ति स्तरमा कानुनी शिक्षा सम्बन्धि कक्षा संचालन गरिने छ,जसका लागि आवश्यक बजेटको ब्यबस्था गरेको छु ।

सबै वडाहरुमा मेलमिलाप केन्द्र स्थापना गरि मेलमिलापको माध्यम द्वारा विवाद निरुपण गरिनेछ । मेलमिलापको सहज वातावरण बनाउन गाउँपालिकामा सुचिकृत मेलमिलाप कर्ताहरुका लागि एकमुस्ट रु ४ लाख बिनियोजन गरेको छु ।

न्यायिक समितिको समग्र कामलाई ब्यबस्थित गर्नको लागि रु १०,००,०००/-बिनियोजन गरेको छु ।

अन्त्यमा

चालु आर्थिक बर्ष २०८०/०८१ मा प्रक्षेपण गरिएको आन्तरिक राजस्व लक्ष्य अनुसार संकलन हुन नसकेको यथार्थता स्वीकार गर्दै आगामी आर्थिक बर्ष स्वतस्फूर्त कर तिर्न आउने वातावरण सिर्जना गर्ने कुरामा ध्यान दिइनेछ । गत बर्षको तुलनामा करको दायरालाई फराकिलो बनाउदै अनुमानित लक्ष्य प्राप्तिका लागि बिशेष ध्यान दिइनेछ । साथै पालिकाको समग्र विकास पालिका बासीहरुको

सहयोग र प्रयास बाट मात्रै सम्भव रहने भएकोले अनुमानित आन्तरिक राजश्व(कर) समयमा नै असुल हुने अपेक्षा राखेको छु ।

श्रद्धेय सभाध्यक्ष महोदय,

आदरणीय सभाका सदस्य ज्यूहरु

आजको यस गरिमामय गाउँ सभामा श्रद्धेय अध्यक्ष ज्यू बाट प्रस्तुत भएको नीति तथा कार्यक्रम र उक्त नीति कार्यक्रमलाई सफल पार्नको लागि विनियोजित बजेट बाट मोदी गाउँपालिकाको समग्र विकासमा सहयोग पुग्ने विश्वास लिएको छु । प्रस्तुत बजेट तथा कार्यक्रम तर्जुमा गर्न सहयोग गर्नुहुने श्रद्धेय गाउँपालिका अध्यक्ष ज्यू, सम्पूर्ण जनप्रतिनिधि, कर्मचारी लगायत प्रत्यक्ष तथा परोक्ष सहयोग पुर्याउनु हुने पालिकाबासिहरुलाई धन्यवाद ब्यक्त गर्दै, प्रस्तुत बजेटको सफल एवम् प्रभावकारी कार्यान्वयनको विश्वास लिएको छु ।

धन्यवाद !

विमल लामिछाने

उपाध्यक्ष

मोदी गाउँपालिका,पर्वत

२०८१/०३/१० गते